

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 2268

11.06.2018 - ൽ മറുപടിയ്ക്ക്

റേഷൻകടകളിൽ വഴി വിതരണം ചെയ്യുന്ന ഭക്ഷ്യധാന്യങ്ങളുടെ കണക്ക്


ചോദ്യം

ഉത്തരം

ശ്രീ.വി. കെ. സി. മമ്മത്ത് കോയ :

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും
വകുപ്പുമന്ത്രി)

- | | |
|---|--|
| <p>(എ) സംസ്ഥാനത്തെ റേഷൻകടകളിൽ നിന്നും നിലവിൽ വിവിധ നിറത്തിലുള്ള കാർഡുടമകൾക്ക് വിതരണം ചെയ്യുന്ന ഭക്ഷ്യധാന്യങ്ങളുടെ കണക്കുകൾ എപ്രകാരമാണെന്ന് വിശദമാക്കുമോ;</p> | <p>(എ) ദേശീയ ഭക്ഷ്യഭദ്രതാ നിയമം, 2013 സംസ്ഥാനത്ത് നടപ്പിലാക്കിയതുമായി ബന്ധപ്പെട്ട് ഓരോ വിഭാഗം റേഷൻകാർഡുടമകൾക്കും നൽകി വരുന്ന ഭക്ഷ്യധാന്യങ്ങളുടെ വിശദവിവരങ്ങൾ അനുബന്ധം -1- ആയി ചേർക്കുന്നു.</p> |
| <p>(ബി) റേഷൻ കടകൾ നടത്തുന്നവർക്ക് നൽകുന്ന പ്രതിഫല തുക നിശ്ചയിക്കുന്നത് എപ്രകാരമാണ്; വിശദാംശങ്ങൾ ലഭ്യമാക്കുമോ?</p> | <p>(ബി) സർക്കാരിന്റെ 10.11.17-ലെ സ.ഉ(കൈ)നം. 29/2017/ഭ.പൊ.വി.വ പ്രകാരം റേഷൻ വ്യാപാരികളുടെ കമ്മീഷൻ കിന്റലിന് 220/- രൂപയായി വർദ്ധിപ്പിച്ച് മിനിമം കമ്മീഷൻ ഉറപ്പാക്കുന്ന രീതിയിൽ കമ്മീഷൻ പാക്കേജ് പ്രഖ്യാപിച്ചിട്ടുണ്ട്. ആയതു സംബന്ധിച്ച വിശദാംശങ്ങൾ അനുബന്ധം -2 ആയി ചേർക്കുന്നു. റേഷൻ വ്യാപാരികൾക്ക് കമ്മീഷൻ നടപ്പാക്കുന്നതിന്റെ ഭാഗമായി എ.എ.വൈ. ഒഴികെയുള്ള എല്ലാ വിഭാഗങ്ങളുടെയും പക്കൽ നിന്നും കൈകാര്യചെയ്യാവുന്നതിൽ കിലോഗ്രാമിന് 1/- രൂപ വീതം ഈടാക്കുന്നുണ്ട്.</p> |


സെക്ഷൻ ഓഫീസർ

അനുബന്ധം -1

ഓരോ വിഭാഗം റേഷൻകാർഡ് ഉടമകൾക്കും റേഷൻ കടകൾ വഴി നൽകി വരുന്ന ഭക്ഷ്യ ധാന്യങ്ങളുടെ വിശദവിവരങ്ങൾ

ഇനം	എ.എ.വൈ (മഞ്ഞ കാർഡ്)	എ.എ.വൈ ഒഴികെയുള്ള മുൻഗണനാ വിഭാഗം (പിങ്ക് കാർഡ്)	മുൻഗണനേതര (സബ്സിഡി) വിഭാഗം (നീല കാർഡ്)	മുൻഗണനേതര (നോൺ സബ്സിഡി) വിഭാഗം (വെള്ള കാർഡ്)
അരി	ഓരോ കാർഡിനും 30 കിലോഗ്രാം സൗജന്യമായി	കാർഡിലെ ഓരോ അംഗത്തിനും 4 കി.ഗ്രാം വീതം സൗജന്യമായി	കാർഡിലെ ഓരോ അംഗത്തിനും 2 കി.ഗ്രാം വീതം കി.ഗ്രാമിന് 2/- രൂപ നിരക്കിൽ	ഓരോ കാർഡിനും അരിയും ഗോതമ്പും ഉൾപ്പെടെ 2 കി.ഗ്രാം ഭക്ഷ്യധാന്യം, അരി കി.ഗ്രാമിന് 8.90 രൂപ നിരക്കിലും ഗോതമ്പ് കി.ഗ്രാമിന് 6.70 രൂപ നിരക്കിലും
ഗോതമ്പ്	ഓരോ കാർഡിനും 5 കിലോഗ്രാം സൗജന്യമായി	കാർഡിലെ ഓരോ അംഗത്തിനും 1 കി.ഗ്രാം വീതം സൗജന്യമായി	ഇല്ല	
ആട്ട	ഇല്ല	ഇല്ല	കാർഡിന് 3 കിഗ്രാം വീതം കി.ഗ്രാമിന് 15/- രൂപ നിരക്കിൽ	കാർഡിന് 3 കിഗ്രാം വീതം കി.ഗ്രാമിന് 15/- രൂപ നിരക്കിൽ





**കേരള സർക്കാർ
സംഗ്രഹം**

ഭക്ഷ്യ പൊതുവിതരണ വകുപ്പ് - ദേശീയ ഭക്ഷ്യ ഭദ്രതാ നിയമം - സംസ്ഥാനത്തെ ചില്ലറ റേഷൻ വ്യാപാരികൾക്ക് മിനിമം കമ്മീഷൻ ഉറപ്പുവരുത്തിക്കൊണ്ടുള്ള പാക്കേജ് അംഗീകരിച്ച് ഉത്തരവ് പുറപ്പെടുവിക്കുന്നു.

ഭക്ഷ്യ പൊതുവിതരണ (ബി) വകുപ്പ്

സ.ഉ.(കൈ)നം.29/2017/ഭ.പൊ.വി.വ

തിരുവനന്തപുരം, തീയതി 10.11.2017

- പരാമർശം :-
- 1) റേഷൻ വ്യാപാരികളുടെ കമ്മീഷൻ പാക്കേജ് സംബന്ധിച്ച കമ്മിറ്റി സമർപ്പിച്ച ശുപാർശ
 - 2) 31.05.17-ൽ ബഹു. മുഖ്യമന്ത്രിയുടെ അദ്ധ്യക്ഷതയിൽ ചേർന്ന യോഗത്തിന്മാനം.

ഉത്തരവ്

ദേശീയ ഭക്ഷ്യ ഭദ്രതാ നിയമം, 2013 സംസ്ഥാനത്ത് നടപ്പിലാക്കിയതിന്റെ ഭാഗമായി റേഷൻ വ്യാപാരികൾക്ക് ഒരു കമ്മീഷൻ പാക്കേജ് നടപ്പിലാക്കാൻ സർക്കാർ തത്യാത്തിൽ തീരുമാനിച്ചിരുന്നു. ഇതു സംബന്ധിച്ച് സിവിൽ സപ്ലൈസ് ഡയറക്ടർ ചെയർമാനായി ചില്ലറ റേഷൻ വ്യാപാരികളുടെ പ്രതിനിധികളെ ഉൾപ്പെടുത്തി രൂപീകരിച്ച കമ്മിറ്റി പരാമർശം (1) പ്രകാരം ഒരു ശുപാർശ സർക്കാരിന് സമർപ്പിച്ചു. ഇക്കാര്യത്തിൽ റേഷൻ വ്യാപാരികളുടെ ആവശ്യങ്ങൾ ചർച്ച ചെയ്യുന്നതിനായി ബഹു. മുഖ്യമന്ത്രിയുടെ അദ്ധ്യക്ഷതയിൽ പരാമർശം (2) ആയി ചേർന്ന യോഗം കമ്മിറ്റി ശുപാർശകളെപ്പറ്റി വിശദമായി ചർച്ച ചെയ്യുകയുണ്ടായി. ശുപാർശകളുടെ വെളിച്ചത്തിൽ യോഗം ചില പ്രാഥമിക നിർദ്ദേശങ്ങൾ മുന്നോട്ടു വച്ചു.

2) പരാമർശങ്ങളിലെ നിർദ്ദേശങ്ങൾ സർക്കാർ വിശദമായി പരിശോധിച്ചു. പരാമർശം (2)ലെ നിർദ്ദേശപ്രകാരം 45 കിൻറൽ എങ്കിലും വിൽക്കുന്നവർക്ക് കുറഞ്ഞ കമ്മീഷൻ പ്രതിമാസം 16,000/- രൂപ ആയി നീജപ്പെടുത്തിക്കൊണ്ടും കൈകാര്യം ചെയ്യുന്ന ഭക്ഷ്യധാന്യത്തിന്റെ അളവിന് ആനുപാതികമായി താഴെ പറയുന്ന നിബന്ധനകൾ ഏർപ്പെടുത്തിക്കൊണ്ടും സംസ്ഥാനത്തെ ചില്ലറ റേഷൻ വ്യാപാരികൾക്കുള്ള കമ്മീഷൻ പാക്കേജ് അംഗീകരിച്ച് ഉത്തരവ് പുറപ്പെടുവിക്കുന്നു.

- 1) പാക്കേജിൽ മിനിമം കമ്മീഷനായി നിശ്ചയിച്ചിരിക്കുന്ന 16000/- രൂപ ലഭിക്കുന്നതിന് പ്രതിമാസം കുറഞ്ഞത് 45 കിൻറൽ ഭക്ഷ്യധാന്യമെങ്കിലും വിതരണം നടത്തേണ്ടതാണ്.


- 2) റേഷൻ വ്യാപാരിക്ക് ഡീലേഴ്സ് കമ്മീഷൻ ലഭിക്കുന്നത് വിറ്റഴിക്കുന്ന ഭക്ഷ്യധാന്യത്തിന്റെ അളവിനെ അടിസ്ഥാനമാക്കിയായിരിക്കും.
- 3) ഇ-പോസ് മുഖേനയുള്ള വിപണനത്തിന് പരാമർശം (1) പ്രകാരം റേഷൻ വ്യാപാരികളുടെ കമ്മീഷൻ പാക്കേജ് കമ്മിറ്റി ശുപാർശ ചെയ്ത ട്രാൻസാക്ഷൻ നിരക്കും വിൽക്കുന്ന ഭക്ഷ്യധാന്യത്തിന് ശുപാർശ ചെയ്ത കമ്മീഷൻ നിരക്കും ഏകോപിപ്പിച്ച് 220 രൂപ/കിന്റൽ എന്ന നിരക്കിലായിരിക്കും വ്യാപാരിക്ക് ലഭ്യമാകുക.
- 4) 45 കിന്റലോ അതിൽ കുറവോ റിക്വയർമെന്റുള്ള വ്യാപാരിക്ക് വിൽപന നടത്തുന്ന ഭക്ഷ്യധാന്യത്തിന് 220 രൂപ/കിന്റൽ നിരക്കിൽ കമ്മീഷനും സപ്ലൈർട്ടീവ് പേയ്മെന്റായി പരമാവധി 6100/- രൂപയും നിബന്ധന (9) ലെ ഏകീകരണം പൂർത്തിയാകുന്നത് വരെ ലഭിക്കുന്നതാണ്.
- 5) 45 കിന്റൽ മുതൽ 72 കിന്റൽ വരെ ഭക്ഷ്യധാന്യം റിക്വയർമെന്റുള്ള വ്യാപാരിക്ക് 100% വിൽപന കൈവരിച്ചാൽ 16000/- രൂപ ഡീലേഴ്സ് മാർജിൻ ലഭിക്കുന്നതിനാവശ്യമായ തുക സപ്ലൈർട്ടീവ് പേയ്മെന്റായി ലഭിക്കുന്നതാണ്.
- 6) 73 കിന്റലോ അതിലധികമോ ഭക്ഷ്യധാന്യം റിക്വയർമെന്റുള്ള വ്യാപാരിക്ക് 100% വിൽപന കൈവരിച്ചാൽ വിൽപന നടത്തുന്ന ഭക്ഷ്യധാന്യത്തിന് കിന്റലിന് 220 രൂപ നിരക്കിൽ ഡീലേഴ്സ് കമ്മീഷൻ ലഭ്യമാകുന്നതാണ്. എന്നാൽ ഇവർക്ക് സപ്ലൈർട്ടീവ് പേയ്മെന്റിന് അർഹത ഉണ്ടായിരിക്കുന്നതല്ല.
- 7) 100% ഓഫ്സേക്ക് കൈവരിക്കാത്തവർക്ക് ലഭിക്കുന്ന ഡീലേഴ്സ് മാർജിനിൽ ആനുപാതികമായ കുറവുണ്ടാകുന്നതാണ്.
- 8) ഓരോ റേഷൻ കടയിലും ഇ-പോസ് മെഷീൻ സ്ഥാപിച്ച് വിപണനം ആരംഭിക്കുന്നത് മുതലായിരിക്കും വ്യാപാരികൾക്ക് മേൽനിരക്കിലെ കമ്മീഷന് അർഹതയുണ്ടാവുക. ഇ-പോസ് മെഷീൻ സ്ഥാപിക്കുന്നതു വരെ 100/- രൂപ / കിന്റൽ എന്ന കമ്മീഷൻ നിരക്ക് ഇടരുന്നതാണ്.
- 9) വിൽപനയിലുണ്ടാകുന്ന കുറവിന് ആനുപാതികമായി, വ്യാപാരിക്ക് ലഭിക്കുന്ന ഡീലേഴ്സ് മാർജിനും കുറവുണ്ടാകുന്നത് പരിഹരിക്കാൻ റേഷൻ കാർഡുകളുടെ എണ്ണവും ഭക്ഷ്യധാന്യത്തിന്റെ അളവും ഏകദേശം ശരാശരി തുക എല്ലാ കടകൾക്കും കമ്മീഷൻ ലഭിക്കുന്ന രീതിയിൽ 2018 മാർച്ച് 31-ന് മുമ്പ് ഏകീകരിക്കുന്നതിനുള്ള നടപടികൾ സിവിൽ സപ്ലൈസ് ഡയറക്ടർ അടിയന്തിരമായി സ്വീകരിക്കും. അതുവരെ ആകും സപ്ലൈർട്ടീവ് പേയ്മെന്റ് ലഭ്യമാകുക.

3) പാക്കേജ് നടപ്പാക്കുന്ന ഇനത്തിൽ സർക്കാരിനോടൊന്നിച്ച് അധിക സാമ്പത്തിക ബാധ്യത ലഘൂകരിക്കുന്നതിനായി അന്ത്യോദയ അന്നയോജന വിഭാഗം ഒഴികെയുള്ളവരിൽ നിന്നും കിലോഗ്രാമിന് 1/- രൂപ നിരക്കിൽ ഇ-പോസ്റ്റ് മെഷീൻ സ്ഥാപിക്കുന്ന അന്നം മുതൽ കൈകാര്യ ചെയ്യാൻ ഇടയാക്കേണ്ടതാണ്. ഇതിനും പുറമെ ആവശ്യമായി വരുന്ന 44.99 കോടി രൂപ ബന്ധപ്പെട്ട ശീർഷകത്തിൽ അഡീഷണൽ ആതറൈസേഷനായി വകയിരുത്തുന്നതിന് സിവിൽ സപ്ലൈസ് ഡയറക്ടറുടെ ശുപാർശയുടെ അടിസ്ഥാനത്തിൽ ധനകാര്യവകുപ്പ് നടപടി സ്വീകരിക്കേണ്ടതുമാണ്.

ഗവർണ്ണറുടെ ഉത്തരവിൻ പ്രകാരം
മിനി ആന്റണി
സ്പെഷ്യൽ സെക്രട്ടറി

1. സിവിൽ സപ്ലൈസ് കമ്മീഷണർ, തിരുവനന്തപുരം
2. സിവിൽ സപ്ലൈസ് ഡയറക്ടർ, തിരുവനന്തപുരം
3. അക്കൗണ്ടന്റ് ജനറൽ (എ & ഇ) തിരുവനന്തപുരം
4. അക്കൗണ്ടന്റ് ജനറൽ (ഓഡിറ്റ്) തിരുവനന്തപുരം
5. ചെയർമാൻ & മാനേജിംഗ് ഡയറക്ടർ, സപ്ലൈകോ, കൊച്ചി
6. ധനകാര്യവകുപ്പ് (vide U.O.No.Agri-A1/40/2017-Fin dated 12.04.2017)
7. പൊതുഭരണ (എസ്.സി) വകുപ്പ്
8. ഇൻഫർമേഷൻ & പബ്ലിക് റിലേഷൻസ് വകുപ്പ് (ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്)
9. ഭക്ഷ്യപൊതുവിതരണ വകുപ്പിലെ എല്ലാ സെക്ഷനുകൾക്കും.
10. കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം



സെക്ഷൻ ഓഫീസർ

